



Службовы патруль

БАЙЦЫ НЯБАЧНАГА ФРОНТУ

На тры дні кіналагічны цэнтр унутраных войскаў у Магілёве стаў месцам спаборніцтваў для кінолагаў Беларусі і Расіі і іх чатырохногіх падапечных

Тут праводзіўся XXII адкрыты чэмпіят унутраных войскаў па службовым мнагаборстве кінолагаў. Акрамя зборных каманд і злучэнняў ваенскіх часцей унутраных войскаў, свае навыкі дэманстравалі прадстаўнікі Дэпартамента выканання пакаранняў і Дэпартамента аховы МУС, галоўнага ўпраўлення ўнутраных спраў Мінгарвыканкама, нацгвардыі Расіі. Ацэньваліся вынікі агульнай дрэсіроўкі і спецыяльнай падрыхтоўкі службовых сабак, іх здольнасць абшукаць памяшканні, псіхалагічная ўстойлівасць да стрэлаў, дзеянні пры затрыманні злачынцы, вобыску транспартных сродкаў, багажу і мясцовасці на наяўнасць выбуховых ды наркатычных рэчываў.

«Немец» — гэта мерседэс, а «бельгіец» — хуткасная ферары

Для службовых сабак і іх гаспадароў іспытаў хапае і ў жыцці. Гэта іх шараговая служба. Але чэмпіят дазваляе выявіць найлепшых, падказаць, куды можна развівацца далей і якіх вышынь дасягнуць. Гэ-таму, як кажа **намеснік начальніка кіналагічнага цэнтра ўнутраных войскаў і суддзя спаборніцтваў Дзмітрый МІХАЛЕВІЧ**, неабходна вучыцца ўсё жыццё.

— Добрага кінолага трэба выра-сціць, аднаго жадання ім быць мала — неабходны талент, — перакананы ён. — Для пачатку трэба любіць сабак. Астатняму — наву-чым. Я вась з 2000 года, моманту паступлення ў Пермскі ваенны ін-стытут, вучыся. Гэта цяжкая рабо-та. Адна справа — засвоіць гэтую навуку самому, і іншая — перада-ваць вопыт.



Фёдар АНКУДЗІНАЎ займаецца любімай справай болей за чвэрць стагоддзя.

Спаборніцтвы — даволі руцін-ны працэс. Для абывацеля неціка-ва назіраць, як сабака нешта там вышуквае, абнюхае прадметы і памяшканні. Іншая справа — за-трыманне злачынцы. Відовішча збі-рае шмат прыхільнікаў, бо эмоцыі зашкальваюць. На сабаку народ глядзіць з абагаўленнем. Які ж ён разумны, толькі што не гаворыць.

— Згодна з нарматывам, саба-ка павінен затрымаць злачынцу, адпусціць яго без каманды і, калі той паспрабуе збегчы, зноў затры-маць і канваіраваць, — расказвае Дзмітрый.

Любую сабаку можна навучыць працаваць па камандзе. У спабор-ніцтвах былі задзейнічаны бельгій-

ская і нямецкая аўчаркі, ратвей-лер, бігль, кокер-спаніэль.

— З улікам вопыту, яны больш падыходзяць для нашай службы, — кажа эксперт. — Універсальная па-рода — нямецкая аўчарка. Бельгій-ская больш шпаркая і часам неза-менная, але не кожны можа пры-мусіць яе падпарадкоўвацца. Калі параўноўваць гэтыя дзве пароды з машынамі, то «немец» — гэта мерседэс, а «бельгіец» — хутка-сная ферары. Калі за руль ферары сядзе чалавек, які толкам не можа ездзіць, ён проста яе разаб'е.

Выхаванне сабакі — справа тонкая. Напрыклад, нумар з за-трыманнем чалавека патрабуе ад-дачы адразу двух спецыялістаў.

— У выхаванні сабакі задзейні-чаны гаспадар і фігурант, — тлумачыць нюансы суддзя. — Кінолаг з аднаго боку павадка, а фігурант — з другога. Шчанюку зубы дадзены ад прыроды, а як карыстацца імі, яму «расказвае» маці. У дадзеным выпадку шчана з двухмесяч-нага ўзросту расце з чалавекам, які вучыць правільна кусаць. Калі і фігурант, і сабака нявартныя, ні-чога добрага не атрымаецца. Для маладога сабакі павінен быць во-пытны фігурант, які дасць пугёўку ў жыццё. Ад гаспадара і фігуранта залежыць, якім будзе сабака. І па-іншаму нічога не атрымаецца.

Прафесія — радзіму абараняць

На спаборніцтвы прыехалі прад-стаўнікі нацгвардыі Расіі. Гэта тра-дыцыя існавала і раней, летась яна пераваралася з-за пандэміі. Але сё-лета аднавілася.

Фёдар Анкудзінаў прыехаў у Ма-гілёў у складзе каманды з Ніжняга Ноўгарада ўпершыню. З сабой ра-сіяне прывезлі дзвюх бельгійскіх і нямецкую аўчарак. Занялі ў аса-бістым заліку першае месца сярод спецыялістаў-кінолагаў вышукowych і патрульна-вышукowych сабак і трэ-цяе — сярод сапёраў.

— Я задаволены нашым выступ-леннем, — прызнаецца Фёдар. — Нашы сабакі добра падрыхтаваныя і не падвялі. Канкурэнтаў было шмат. На жаль, крыху хваляваліся. Але так бывае, калі прадстаўляеш краіну, паказваць навыкі ў такой сітуацыі цяжэй. У звычайным жыц-ці займаемся аховай грамадскага



Пераможцы чэмпіянату.

парадку і часта затрымліваем зла-чынцаў. Нашы сабакі могуць зна-ходзіць выбуховыя рэчывы, небя-спечныя сродкі часоў вайны, вес-ці пошук па слядах. Усё гэта для нас — звычайная работа.

Любімай справай Фёдар займа-ецца дваццаць сёмы год. Менавіта столькі ён працуе кінолагам. Ус-памінае, што з дзяцінства любіў сабак, і дзякуй суседу-прыяцелю, які падказаў, дзе вучаць на кіно-лагаў. За болей чым чвэрць веку суразмоўнік падрыхтаваў не адну тысячу сабак.

— Усе яны служаць на карысць дзяржавы, — усміхаецца кіно-лаг. — Бо наша галоўная прафе-сія — радзіму абараняць.

Рэдкі кінолаг не мае сваёй са-бакі. Фёдар не выключэнне. У яго сям'і жывуць нямецкі ягдтэр'ер і заходнесібірская лайка. На другім месцы пасля сабак у суразмоўні-ка паляванне. І сабакі складаюць яму кампанію.

— Для ўсёй нашай сям'і яны ра-дасць, — прызнаецца кінолаг. — Сабакі вельмі сацыялізаваныя жы-вёлы, для нас з жонкай і сынам яны як члены сям'і. Вядома, было б прыемна ўбачыць у сыне пера-емніка. Ён таксама любіць сабак, але па-іншаму. На першым месцы для яго — дакладныя навукі.

Расійскім кінолагам спадаба-лася ў Беларусі. Яны казалі пра-тое, што арганізацыя мерапрыем-ства вельмі высокая. Яны атры-малі шмат яркіх уражанняў і неза-быўных эмоцый. Асабліва крануў вельмі цёплы прыём.

Цэнтр працуе на выдатна

У чэмпіянаце прымалі ўдзел 47 прадстаўнікоў сілавых ведамстваў: 27 з іх спецыялізаваліся на агуль-ным вышuku, 8 — на вышuku нар-катычных рэчываў і 12 — на вышuku выбуховых рэчываў. Спаборніцтвы праходзілі на васьмі пляцоўках кі-налагічнага цэнтра, які знаходзіцца ў Магілёве на базе вайскавой часці 6713. Тут ёсць складаная паласа перашкод, імітацыя вытворчых аб'ектаў, грузавога транспарту. Ацэнь-валі работу ўдзельнікаў 14 суддзяў. Было шмат перамог у асабістых за-ліках, але самы высокі камандны вынік на ўліку кіналагічнага цэнтра

вайскавой часці 6713. Каманда з чатырох чалавек у пары з сабака-мі прадэманстравала найлепшыя вынікі па агульна-пошукавым кур-се, па пошуку выбуховых рэчываў, пошуку наркатычных сродкаў і псіхатропных рэчываў.

— Мы проста шчаслівыя, — за-даволены выступленнем каманды яе прадстаўнік Валерый Ерма-коў. — Вельмі прэстыжна стаць пераможцам у камандным заліку

Карысная парада ад Дзмітрыя Міхалевіча для жадаючых узяць шчанюка:

— Калі бярэш сабаку, павінен ведаць, навошта (для аховы?), дзе ён будзе жыць (у аднапакаёўцы, дзе пяць чалавек на 20 метраў?), хто за ім будзе глядзець. Бывае, бяруць для дзіцяці, а выгульваюць баць-кі. Гэта няправільна. Сабака — не хамачок, у яго павінен быць адзін гаспадар, які будзе яго карміць, выгульваць і выхоўваць. Вось зараз у модзе пінчары, падушачныя сабакі. Яны якрэз і выводзіліся для таго, каб сядзець у дамскіх сумачках і хапаць кішэннікаў за пальцы. Калі чалавек заводзіць пінчара ў сваёй малагабарытнай кватэры — гэта больш чалавечна, чым калі ён прывёў туды дога. Трэба несці ад-казнасць за тых, каго прыручыў.

адкрытага чэмпіянату. Вунь колькі падарункаў зарабілі!

У звычайным жыцці кіналагіч-ны цэнтр унутраных войскаў вядзе падрыхтоўку спецыялістаў з ліку салдат тэрміновай службы і зай-маецца падрыхтоўкай і перапад-рыхтоўкай спецыялістаў-кінолагаў па кантракце. Як паказаў чэмпіа-нат, цэнтр працуе на выдатна. Да ведама: падрыхтоўкай кінолагаў для арміі і міліцыі ў Беларусі зай-маецца ўсяго чатыры цэнтры — у Мінску (Узброеныя Сілы), Смарго-ні (пагранічнікі), Магілёве (Унутра-ныя войскі) і Мінскай вобласці (Дэ-партамент аховы правапарадку). У магілёўскім, напрыклад, такую навуку дапамагаюць асвойваць шэсць настаўнікаў. І гэта менавіта іх заслуга, што магілёўскія кінолагі аказаліся на вышыні. Хоць, як свед-чыць Дзмітрый Міхалевіч, агульны ўзровень падрыхтоўкі кінолагаў усіх цэнтраў высокі і працягвае расці.

— З кожным годам удзельнікі ста-новяцца мацнейшыя, — сведчыць ён. — І гэты чэмпіят паказаў, што тыя, хто яшчэ летась быў аўтсай-дарам, сёлета сярод найлепшых. Той жа Аляксандр Мазур са сваім са-бакам Грэйсам заняў першае месца па пошуку выбуховых сродкаў, хоць

летась быў на перадапошнім. За год вельмі адчувальна вырас.

Службовыя сабакі ў сённяшнім не такім ужо і спакойным жыцці вы-конваюць сапраўды вялікую ролю. Яны задзейнічаныя ў пошуку нар-катычных або выбуховых сродкаў, дапамагаюць забяспечваць ахову высокіх службовых асоб. Як толькі пачынаецца сезон ціхага паляван-ня, кінолагі рэгулярна выязджаюць на пошукі людзей, якія згубіліся ў лесе. Без удзелу кінолагаў і іх чаты-рохногіх выхаванцаў не абыходзіц-ца ніводны футбольны матч, нівод-ны фестываль. Толькі пасля таго, як тэрыторыю правераць на «чыс-ціню», прапускаюць глядачоў.

Трымаць сябе ў форме кіно-лагам дапамагаюць падобныя спаборніцтвы. Прадстаўнікі кіна-лагічнага цэнтра ўнутраных вой-скаў перыядычна выязджаюць на спаборніцтвы ў Расію, праходзяць навучанне ў растоўскім кіналагіч-ным цэнтры «Скіф».

— Чым запомніліся гэтыя спа-борніцтвы? — цікаўлюся напасле-дак у Дзмітрыя Міхалевіча.

— Добрым надвор'ем, — усміха-ецца ён. — У апошні дзень пайшоў дождж, але асноўныя спаборніц-твы адбыліся, калі было суха. Гэта наогул першы чэмпіят на маёй памяці, калі не было дажджу. У па-пярэднія прамакалі настолькі, што па некалькі разоў пераапрааналіся. А сабакі, як і людзі, любяць кам-форт. Мокрым хадзіць нават саба-ку не падабаецца. Яны тады менш актыўныя. А яшчэ гэты чэмпіят запомніцца тым, што яго ўдзельнікі сталі больш працаваць над паслу-шэнствам. Калі «бельгіец» аддава глядзіць у вочы свайму гаспадару, гэта радуе. Значыць, у яго добры кантакт з чалавекам. Такого дрэсі-роўкай не дабіцца. Тут сабака ро-біць не з пад палкі, а ў задаваль-ненне. Прыемна, што такіх людзей стала шмат. Гэта — новая хваля. Калі чалавек і сабака — адзінае цэ-лае, спецкурс даецца лёгка. Раней сабака меней давяраў гаспадару, чакаў падказкі, аглядваўся на яго, баяўся памыліцца. Значыць, ён ра-біў нешта не так, і сабака яго сця-рогся. А тут — поўная ідылія.

Нэлi ЗiГуля.

Фота аўтара і з архіва Галоў-нага ўпраўлення камандуючага ўнутранымі войскамі МУС РБ.

Пераможцы ў асабістых заліках

Па вышuku наркатычных сродкаў і псіхатропных рэчываў, іх прэкурсараў і аналагаў:

Старшы прапаршчык Раман Мароз з вышукowym сабакам Мэрсам, кіналагічны цэнтр Унутраных войск.

Сярод спецыялістаў-кінолагаў (сапёраў):

Прапаршчык Аляксандр Мазур з вышукowym сабакам Грэйсам, вайсковая часць 5448.

Сярод спецыялістаў-кінолагаў вышукowych, патрульна-вышук-ковых сабак:

Капітан Максім Глушкоў з вышукowym сабакам Трэкерам, войскі нацгвардыі Расіі.

Пераможцы ў камандным заліку:

Абсалютны пераможца — кіналагічны цэнтр Унутраных войск.

На другім месцы — вайсковая часць 6713.

На трэцім — вайсковая часць 7404.

